

## شب معراج کے خصوصی موقع پر صوبے بھر میں الرٹ سیکورٹی اقدامات یقینی بنائے جائیں۔

(آئی جی سندھ)

کراچی 13 اپریل 2018ء:-

آئی جی سندھ اے ڈی خواجہ نے پولیس کو جاری ہدایات میں کہا ہے کہ شب معراج کے خصوصی موقع پر صوبے بھر میں الرٹ سیکورٹی اقدامات کو یقینی بنایا جائے۔

آئی جی سندھ نے تمام ڈی آئی جیز کو ہدایات جاری کی ہیں کہ ضلعی سطح پر بالخصوص مرکزی مساجد، کھلے مقامات، مدارس وغیرہ پر خصوصی شب کی مناسبت سے منعقدہ دعائیہ محافل، وعظ، عبادات کے موقع پر تھانوں کے لحاظ سے ناصر ف سیکورٹی بلکہ ریٹیم اسپیک چیکنگ، موبائل موٹر سائیکل گشت، پکنگ نگرانی سمیت ایڈوانس اٹیلی جنس کلکیشن و شیئرنگ کے مجموعی امور کو مزید ٹھوس اور غیر معمولی بنایا جائے۔

انہوں نے کہا کہ مرکزی مساجد پر منتظمین کے تعاون سے فزیکل سرچنگ، بم ڈسپوزل اسکواڈ سے ٹیکنیکل سوئپنگ اور کلیئرنس کے لئے بھی ہر ممکن اقدامات اٹھائے جائیں۔ علاوہ ازیں ہر قسم کی پارکنگ مناسب فاصلے پر رکھنے کے ساتھ ساتھ ٹریفک مینجمنٹ اور پارکنگ لائسنس کی نگرانی جیسے امور کو بھی ممکن بنایا جائے۔

انہوں نے کہا کہ تھانہ جات کی سطح پر پولیس ڈپلٹمنٹ نمایاں رکھنے کے علاوہ پولیس افسران اور جوانوں کو ڈیوٹی پوائنٹس ہرگز خالی نہ چھوڑنے کا بھی پابند بنایا جائے تاکہ رات گئے گھروں کو واپس جانے والے شہریوں کی سیکورٹی کو یقینی بنایا جاسکے۔